

LEĠISLAZZJONI SUSSIDJARJA 350.30

HTIĠIET DWAR STANDARDS U PRATTIKA FUQ PROGRAMMI LI JINVOLVU L-PARTEĊIPAZZJONI TA' ĊERTI PROFESSJONISTI FIL-KURA MEDIKA FIL-MEZZI TAX-XANDIR U HTIĠIET DWAR REKLAMAR, METODI TA' REKLAMAR U DIRETTIVI LI JAPPLIKAW GHALL-PRODOTTI U TRATTAMENTI MEDIĊINALI

29 ta' Jannar, 2008

L-AVVIZ LEGALI 88 ta' l-2008.

It-titolu ta' dawn l-htiġiet huwa Htiġiet dwar *Standards* u Prattika fuq Programmi li jinvolve l-Parteċipazzjoni ta' Ċerti Professjonisti fil-Kura Medika fil-Mezzi tax-Xandir u Htiġiet dwar Reklamar, Metodi ta' Reklamar u Direttivi li japplikaw għall-Prodotti u Trattamenti Mediċinali. Titolu.

1. L-Isfond

1.1 Dawn il-htiġiet dwar *Standards* u Prattika saru mill-Awtorità tax-Xandir fid-dawl tas-setgħat mogħtija bl-artikolu 20(3) ta' l-Att dwar ix-Xandir. Kap. 350.

1.2 Dawn il-htiġiet dwar Reklamar, Metodi ta' Reklamar u Direttivi saru mill-Awtorità tax-Xandir fid-dawl tas-setgħat mogħtija bl-artikolu 19(3) u (5) ta' l-Att dwar ix-Xandir. Kap. 350.

1.3 Programmi, reklamar, programmi sponsorjati u t-telebejgħ li jaqgħu fil-mira ta' dawn il-Htiġiet għandhom jaqblu ma' kull legiżlazzjoni Maltija rilevanti.

1.4 Dawn il-Htiġiet għandhom jinqraw fid-dawl tal-liġijiet eżistenti. Għal referenza iktar faċli, liġijiet bħal dawn jinsabu fuq il-*website* ta' l-Awtorità tax-Xandir fuq: www.ba-malta.org.

L-Ewwel Taqsima

Ir-Reklamar ta' Prodotti Mediċinali

2. Il-Prodotti Mediċinali u r-Riċetta

2.1 Għall-ghan tal-paragrafu 16 tat-Tielet Skeda ta' l-Att dwar ix-Xandir, hawnhekk hu dikjarat li l-prodotti mediċinali li jistgħu jiġu reklamati huma daww il-prodotti mediċinali li għandhom awtorizzazzjoni fis-suq u li m'humiex klassifikati bħala prodotti li għandhom bżonn riċetta minbarra fil-każ ta' kampanji ta' tilqim magħmula mill-industrija wara li jkunu ġabu l-approvazzjoni ta' l-Awtorità dwar il-Liċenzi mwaqqfa taht l-Att dwar il-Mediċini. Kap. 350. Kap. 458.

3. Ir-Reklamar ta' Prodotti Mediċinali li M'humiex Mogħtija b'Riċetta

3.1 Rigward daww il-prodotti mediċinali li m'humiex mogħtija b'riċetta u li għandhom awtorizzazzjoni fis-suq, dawn il-prodotti mediċinali jistgħu jkunu reklamati biss fuq xi mezz tax-xandir jekk

kemm-il darba jaqblu mal-htigiet imsemmija hawn taht:

- Kap. 350. (a) il-paragrafu 18 tat-Tielet Skeda ta' l-Att dwar ix-Xandir;
- L.S. 458.14 (b) ir-Regolamenti dwar il-Kontroll ta' Reklami ta' Mediċinali;
- (c) id-dispozizzjonijiet ta' din it-Taqsima tal-Htigiet dwar Reklamar, Metodi ta' Reklamar u Direttivi.

It-Tieni Taqsima

Ir-Reklamar għal Trattamenti Mediċi

4. Id-Definizzjoni ta' "Trattament Mediku"

4.1. Għall-ghan tal-paragrafi 16 sa 18 tat-Tielet Skeda ta' l-Att dwar ix-Xandir, "trattament mediku" jinkludi kull forma ta' parir li jkollu x'jaqsam mat-trattament jew kura ta' mard jew hass hażin, jew kull parir li għandu x'jaqsam mas-sahha.

It-Tielet Taqsima

Trattamenti Mediċi, Servizzi Mediċinali u Trattamenti u Servizzi Kożmetiċi

5. Regoli Ġenerali dwar Trattamenti Mediċi, Prodotti u Servizzi Mediċinali u Trattamenti u Servizzi Kożmetiċi

Kap. 31. 5.1. L-ebda reklamar ta' servizz mediku m'għandu jsir sakemm servizz bħal dan ikun liċenzjat skond it-termini ta' l-artikolu 98(1) ta' l-Ordinanza dwar il-Professjoni Medika u l-Professjonijiet li Għandhom X'Jaqsam Magħha. Servizzi bħal dawn huma provduti minn spertarjiet, kliniċi, djar tal-maternità, djar tal-kura, djar ta' l-anzjani, laboratorji mediċi u tad-dijanjosji, dipartimenti ta' l-X-Ray, kliniċi tal-kiropodija, u laboratorji tad-dijanjosji kemm ta' l-agupuntura u tal-mediċina, nies li jagħmlu t-tatwaġġ fuq nies oħra, kliniċi dentali u kliniċi tal-fizjoterapija.

5.2. Ir-reklamar m'għandux jagħmel riferenza għal servizz li hu msemmi fil-paragrafu 5.1 jew għal xi haġa oħra simili sakemm fil-fatt ma jeżistix xi stabbiliment *bona fide* li jikkorrispondi għad-deskrizzjoni użata.

5.3. Riferenzi għall-premjju, kompetizzjoni jew skema simili m'humiex permessi fir-reklamar għal trattament mediku, servizzi mediċinali u trattamenti u servizzi kożmetiċi.

5.4. L-ebda talbiet m'għandhom isiru rigward il-prevenzjoni, trattament jew kura ta' xi marda sakemm m'humiex appoġġati minn evidenza xjentifika adegwata.

6. Trattamenti u Servizzi Kożmetiċi (kirurġiċi u mhux kirurġiċi)

6.1. Reklamar għal trattamenti u servizzi kirurġiċi u mhux kirurġiċi għandhom jaqblu mal-liġijiet li jkunu fis-seħħ f'dak iż-żmien tar-reklamar għal trattamenti mediċi, servizzi mediċinali u trattamenti u servizzi kożmetiċi.

6.2. Reklamar għal trattamenti u servizzi fil-kirurgija

kożmetika jistgħu jkollhom l-indirizz ta' min jipprovdi s-servizz u deskrizzjonijiet fattwali tas-servizzi li hemm iżda ma jista' jkollhom xejn li jista' jwassal għal inkoraġġiment biex jintuża s-servizz u t-trattament kirurġiku. M'hix permessa informazzjoni li tagħti dettalji ta' offerti speċjali, rohs, riferenzi għal faċilitajiet ta' kreditu li hemm, jew kull offerti promozzjonali oħra bil-għan li jinkoraġġixxu l-użu ta' trattamenti u servizzi kożmetiċi ta' din in-natura.

7. Ipnożi, Ipnoterapija, Psikoloġija jew Psikoanalizi

7.1. Reklamar għal ipnożi, ipnoterapija, psikoloġija jew psikoanalizi għandhom jaqblu mar-regoli ġenerali li jappartjenu lil reklamar għal trattamenti mediċi, servizzi mediċinali u trattamenti u servizzi kożmetiċi.

7.2. Reklamar ta' din in-natura jista' jkollu l-indirizz ta' dak li joffri s-servizz u deskrizzjonijiet fattwali tas-servizzi li hemm iżda m'għandhomx ikollhom xi haġa li tista' tkun ta' kuraġġ għall-użu tas-servizz. M'hix permessa informazzjoni li tagħti dettalji ta' offerti speċjali, rohs jew kull offerti promozzjonali oħra bl-intenzjoni li jinkoraġġixxu l-użu ta' servizzi ta' din in-natura.

8. Reklamar ta' Waqfien ta' Prodotti jew Servizzi tat-Tipjip (lil hinn mill-Prodotti Mediċinali)

8.1. Reklami għal prodotti (lil hinn mill-Prodotti Mediċinali) jew servizzi bl-iskop li jgħinu lin-nies biex jaqtgħu s-sigaretta għandhom jistqarru li:

- (a) prodott jew servizz bħal dan m'għandux jindirizza dipendenza tal-farmakoloġija;
- (b) l-ebda testijiet kliniċi ma jistgħu jintużaw fuq dan il-prodott (lil hinn mill-prodotti mediċinali) biex jagħtu prova ta' kemm iħalli effett it-trattament meta jgħin in-nies jaqtgħu t-tipjip;
- (c) l-għajnuna dwar it-tipjip tista' tagħti riżultati pożittivi biss flimkien mad-determinazzjoni tal-konsumatur.

8.2. Ir-reklamar tat-tipjip fuq il-mezzi tax-xandir m'hux permess skond l-Att dwar il-Kontroll tat-Tipjip tat-Tabakk, u r-Regolamenti dwar il-Projbizzjoni ta' Reklamar u Promozzjoni ta' Prodotti tat-Tabakk.

Kap. 315.
L.S. 315.06

9. Trattamenti u Servizzi biex Tirraq

9.1. Reklamar m'għandux ikollu xi offerta ta' xi trattament jew servizz biex tirraq (eż: tnaqqis fil-piż, limitazzjoni jew kontroll) li:

- (a) fiha nfisha tista' twassal għall-effetti li jagħmlu l-ħsara, u
- (b) ma timxix ma' dieta varjata, bilanċjata u ta' saħħa, u
- (c) ma turix biċ-ċar f'manjiera xjentifika kif tista' tirraq.

9.2. Reklamar għal supplimenti tad-dieta li jinkludi l-vitami u l-minerali, m'għandux jgħid jew jimplika li huma neċessarji biex jevitaw defiċjenza fid-dieta jew li jistgħu jtejbju saħħa tajba u normali.

9.3. Suġġett għal parir kwalifikat minghand professjonist fil-kura medika, talbiet għal vitamini jew minerali jistgħu jiġu aċċettati fejn għandhom x'jaqsmu ma':

- (a) dieti ristretti, mhux miżjuda jew ta' nuqqas ta' ikel;
- (b) nisa li qed jippjanaw li johorġu tqal, jew li huma tqal jew iredgħu;
- (c) tfal li qed jikbru; u
- (d) xi nies li huma 'l fuq minn hamsin sena.

10. Sanitary Towels u Tampons

10.1. Attenzjoni partikolari għandha tingħata meta jiġu pjanati reklami fuq prodotti ta' protezzjoni sanitarja.

10.2. Ir-reklam m'għandux ikollu xi haġa li timbarazza jew tbaxxi l-kunfidenza tal-persuna fl-istandards iġeniċi personali tagħha.

10.3. Attenzjoni għandha tingħata biex tiżgura li kull deskrizzjoni dettaljata ta' prodott m'għandux jkollha fiha xejn li jista' joffendi jew jimbarazza s-semmiegħa u t-telepettaturi.

10.4. L-ebda implikazzjoni ta', jew sejha għal, insigurtà sesswali jew soċjali m'hi aċċettata.

11. Reklamar ta' Kampanji Promozzjonali tas-Sahħa

11.1. Reklamar ta' kampanji bl-għan li jnaqqsu/jew iwaqqfu mgħiba ta' riskju sesswali u/jew użu hażin tad-droga hu permess jekk il-materjal li jkun ser jintuża hu approvat mill-awtorità pubblika u kompetenti tas-sahħa u kampanji bħal dawn li jsegwu ma' l-istandards etiċi mahruġin mill-istess awtorità f'xi legislażzjoni applikabbli u rilevanti.

12. Nutrizzjoni u Talbiet tas-Sahħa magħmula fuq l-Ikel

12.1. Nutrizzjoni u talbiet tas-sahħa magħmula fuq l-ikel f'reklamar jista' jkun permess biss jekk ikunu jaqblu mad-disposizzjonijiet tar-Regolament (UE) Nru 1924/2006 tal-Parlament Ewropew u tal-Kunsill ta' l-20 ta' Diċembru 2006 fuq in-nutrizzjoni u t-talbiet tas-sahħa magħmula dwar l-ikel.

Ir-Raba' Taqsima

Programmi li Jinvolve l-Parteċipazzjoni ta' Ċerti Professjonisti fil-Kura Medika

13. Parteċipazzjoni fi Programm mill-Professjonisti fil-Kura Medika

13.1. Hu kontra l-interess pubbliku u ta' għajb għal ċerti professjonisti fil-kura medika li jirreklamaw jew jikkontribwixxu, direttament jew indirettament, għall-għan li jiġbdu lejhom pazjenti jew jippromwovu l-vantaġġ professjonali tiegħu jew tagħha.

13.2. Konsiderazzjoni bir-reqqa trid tingħata għall-implikazzjonijiet etiċi u legali għall-approvazzjoni ta' ċerti professjonisti fil-kura medika ta' prodott jew servizz kummerċjali kif jiġri f'każ meta servizzi godda jiġu introdotti u l-pazjenti

m'humie x infurmati tajjeb dwarhom.

13.3. Ċerti professjonisti fil-kura medika ma jistgħu qatt japprovaw pubblikament jew fil-miftuh reklami għal servizzi li għandhom x'jaqsmu mas-sahha, bhal djar tal-kura jew kliniċi privati.

13.4. Ċerti professjonisti fil-kura medika jistgħu jipparteċipaw fi kwalunkwe programm fuq il-mezzi tax-xandir li jinvolvi suġġett mediku, nofsu mediku, dentali jew veterinarju; semmiegħa u telespettaturi huma intitolati li jingħataw l-informazzjoni għal kwalifiki akkademiki professjonali ta' min jeżerċita xi sengħa jew professjoni u li jikteb ktieb jew artiklu jew jagħti xi taħdita u/jew jipparteċipa fuq ir-radju u t-televiżjoni; madankollu l-ebda informazzjoni ma tingħata li timplika kwalitajiet uniċi jew supremi jew xi esperjenza akbar f'qasam partikolari. Madankollu hu permess li għib l-isem tal-professjonist fil-kura medika permezz ta' intestatura fil-bidu ta' l-intervent tiegħu jew tagħha.

13.5. Professjonisti fil-kura medika li jinkludu wkoll professjonisti fil-kura medika li jikkumplementaw l-medicina kif imniżżel fit-Tielet Skeda ta' l-Att dwar il-Professjonijiet tas-Sahha għandhom jibqgħu lura milli jiddiskutu prodott medikinali fuq il-mezzi tax-xandir. Madankollu, professjonisti bhal dawn jistgħu, meta jiddiskutu forma terapewtika, jirreferu wkoll għall-effetti li jhallu warajhom u meta jiddiskutu trattament mediku jirreferu għall-bżonn għat-telespettatur jew semmiegħ biex imur għal parir għand professjonist reġistrat fil-kura medika, qabel ma jirċievi trattament bhal dan. L-effetti hżiena ta' trattament bhal dan għandhom jingħaddu wkoll.

Kap. 464.

13.6. Għall-ghanijiet ta' dawn il-Htiġiet, l-espressjoni "certi professjonisti fil-kura medika" tfisser tobba, dentisti, spiżjara, *pharmacy technicians*, infermiera u qbiela iżda ma tinkludix professjonijiet komplimentari għal medicina kif imniżżel fit-Tielet Skeda ta' l-Att dwar il-Professjonijiet tas-Sahha.

Kap. 464.

Il-Hames Taqsima

Programmi li Jinvolvu jew Jikkonċernaw Materji Mediċi

14. Programmi li Jinvolvu Materji Mediċi

14.1. Programmi li jinvolvu materji mediċi għandhom jiġu mmexxija minn dan li ġej:

- (a) l-għan ta' programm bhal dan m'għandux ikun għal skop ta' reklam sew jekk impliċitu jew espliċitu, imma għandu jkun informattiv, edukattiv jew ta' pjaċir;
- (b) uniformijiet jew *logos* ta' sptarijiet jew kliniċi m'humie x permessi peress li huma kkunsidrati li jikkostitwixxu reklamar b'habi;
- (c) huwa permess li tirreferi għal trattament mediku jekk l-aspetti pozittivi u negattivi tiegħu huma msemmija imma ma jkunx aċċettat li jissemmew biss l-aspetti pozittivi ta' trattamenti bhal dawn. Min jipproduċi għandu wkoll jara li l-programm hu bbilanċjat meta

jitratta dawn il-karatteristiċi pożittivi u negattivi;

- (d) rappreżentant ta' l-isptar jew klinika li tisponsorja jew tirreklama f'dak il-programm m'għandux jamministra trattament partikolari.

14.2. Il-professjonisti fil-kura medika u dawk li jipproduċu l-programm għandhom jikkonsultaw il-*websites* tal-Kunsill Mediku, tal-Kunsill ta' l-Ispizjara u tal-Kunsill tal-Professjonijiet li Jikkumplementaw il-Mediċina rigward il-ligijiet li dawn il-Kunsilli jamministraw u rigward kodiċijiet u linji gwida li jistgħu johorġu minn żmien għall-iehor. Dawn il-persuni għandhom ukoll jikkonsultaw il-*websites* ta' l-Awtorità dwar il-Mediċini u tad-Divizjoni tas-Sahħa u xi *websites* relatati għal-leġislazzjoni applikabbli u rilevanti.

14.3. Bħala gwida, qabel ma professjonist fil-kura medika jipparteċipa fi programm hi/hu għandhom jikkunsidraw dan li ġej:

- (a) il-kuntest tal-programm - jekk huwiex sponsorjat minn entità medika kummerċjali, klinika jew sptar?
- (b) jekk il-programm għandux il-ghan li jirreklama s-servizzi pprovduti minn kull entità medika, klinika jew sptar?
- (c) jekk il-programm jistax ikun ikkonsidrat bħala reklamar għal entità medika, klinika jew sptar li jisponsorja l-programm?
- (d) jekk il-preżenza ta' tabib, dentist jew spizjar tistax tiġi meqjusa jew interpretata bħala approvazzjoni tal-faċilitajiet jew servizzi provduti mill-entità medika, klinika jew sptar?
- (e) jekk ir-rwol tal-professjonist fil-kura medika hux wiehed edukattiv jew hi/hu qed jużaw id-dehra biex juru lil pubbliku l-hiliet tiegħu jew tagħha f'qasam speċifiku?
- (f) jekk l-informazzjoni mogħtija minn min jeżerċita xi professjoni dwar is-sugġett mediku li hi/hu jkun qad jiddiskutu huwiex biżżejjed għal persuna li ma tkunx midhla tas-sugġett biex tiehu deċiżjoni mgharrfa?

14.4. Persuni li m'humiex irreġistrati jew mogħtija *warrant* mill-Kunsill Mediku, il-Kunsill ta' l-Ispizjara, il-Kunsill għall-Infermiera u l-Qbiela, jew il-Kunsill għal Professjonijiet li Jikkumplementaw il-Mediċina ma jistgħux jagħtu pariri fuq il-mezzi tax-xandir fuq dawk is-sugġetti li jaqgħu taħt il-qasam tal-professjonisti reġistrati jew mogħtija *warrant* mill-Kunsilli msemmija.

15. Dettalji Mogħtija ta' Donatur ta' Trapjant

15.1. Huwa permess li tipprovi d-dettalji li jidentifikaw donatur ta' trapjant matul buletin ta' l-ahbarijiet jew kull programm ieħor biss meta d-donatur jew il-familja tiegħu jagħtu l-kunsens tagħhom. L-istess japplika għal min jirċievi xi organu.

Is-Sitt Taqsima

Sponsorjar b'rabta mal-manifattura jew bejgh ta' prodotti
mediċinali u trattament mediku

16. Sponsorjar ta' Programmi

16.1. Sponsorjar ta' programmi ta' dawk li l-attivitajiet jinkludu
l-manifattura jew bejgh ta' prodotti mediċinali u trattament mediku
ghandu jaqbel mad-disposizzjonijiet tal-paragrafu 22 tat-Tielet
Skeda ta' l-Att dwar ix-Xandir.

Kap. 350.

Is-Seba' Taqsima

Telebejgh għall-Prodotti Mediċinali u Trattamenti Mediċi

17. Telebejgh għall-Prodotti Mediċinali u Trattamenti Mediċi

17.1. Telebejgh għall-prodotti mediċinali u telebejgh għal
trattamenti mediċi m'humix permessi skond il-paragrafu 17 tat-
Tielet Skeda ta' l-Att dwar ix-Xandir.

Kap. 350.

It-Tmien Taqsima

Avviż tas-Sahha

18. Avviż tas-Sahha

18.1. Ir-reklamar kollu ta' prodotti jew trattamenti mediċinali
ghandu jkollu kliem bl-iskop li qabel ma l-prodott mediċinali
jinxtara jew tieħu t-trattament mediku in kwistjoni, il-parir tal-
professjonist fil-kura medika għandu jiġi mfittex peress li l-
mediċina jew trattament jista' jkollhom effetti hżiena fuq is-sahha
u kemm ihossu tajjeb l-individwu.

18.2. Dan l-avviż tas-sahha japplika għal prodotti mediċinali
kollha li m'għandhomx bżonn riċetta u li jistghu jinxtraw mingħajr
riċetta tat-tabib għal kull tip ta' trattament mediku.

Id-Disa' Taqsima

Linji Gwida

19. Nuqqas ta' Twetticq tal-Paragrafu 14.3 ta' dawn il-Htiġiet

19.1. Il-paragrafu 14.3 ta' dawn il-Htiġiet m'huwiex ser
jitwettaq ghax huwa biss linja ta' gwida indirizzat lil professjonist
fil-kura medika.